

# VƏTƏN SİZƏ OĞUL DEDİ

76 gündən sonra  
dəfn olunan şəhidi-  
miz!

Əmrahov Vüqar Mübariz oğlu Tovuz rayonu Xatınlı kəndində anadan olmuşdu. II Qarabağ müharibəsində Murov dağının alınması uğrunda gedən döyüşlərdə xüsusi qəhrəmanlıq göstərərək Şəhid olmuşdur. 76 günlük axtarışdan sonra nəşi 25 dekabr 2020-ci ildə yaşadığı kənddə torpağa tapşırılıb.



Unutmayaq, unutmurmayaq!



“Vətən uğrunda” medalı ilə təltif olunan qəhrəman Şəhidimiz MAXE Mahir Əliyev.

13.04.1984-cü ildə Beyləqan rayonu, Kəbirli kəndində anadan olan Əliyev Mahir Əjdər oğlu Vətən müharibəsində torpaqlarımızın işğaldan azad olunmasında igidlik göstərərək 28.09.2020-ci il tarixində

Füzuli istiqamətində gedən döyüşlərdə qəhrəmancasına Şəhid olub.

Şəhidimizin 11 yaşlı oğlu Əjdər və 3 yaşlı oğlu Tunar Vətənə əmanət qalıb.

Şəhid Ceyhun Rzayevin telefonda ailəsinə yazdığı son sözləri...


“Salam, mənim doğmalarım. Mehriban olun hər zaman, mənə görə ağlamayın heç vaxt. Mən sizin yanınızda olacam hər zaman. Nə vaxtsa xətrinizə dəymişəmsə bilin ki, bu sizin mehribançılığınız üçün olub.

Əgər mənim rahat yatağımı istəyirsinizsə, mənə görə ağlamayın, mən istədiyim zirvədəyəm. Allah millətimizi qorusun...

Ata, Ana, leli güclü olun mühriban yaşayın...”

Əslən Laçın rayonundan olan Xüsusu təyinatlı qəhrəmanımız, 16 sentyabr 1994 - cü ildə Bərdə şəhərində anadan olub. Ailədə 2 uşaq olublar, 1 bacı, 1 qardaş...

Döyüş yoldaşları deyir ki, dəstədə ən cəsurlar, ən hünərli olan igidlərin başında dururdu Ceyhun Rzayev. Döyüş vaxtı Ceyhun bir an olsun Laçın dilindən əksik olmayıb, ona aid kadrlara baxanlar bilir. 7 noyabr tarixində düşməne son qorxusunu yaşatdı, daha sonra aldığı yaradan qanaxma nəticəsində döyüş bölgəsində Şəhidlik zirvəsinə yüksəldi. İndi yataqxanada onun yerinə bayraq sərilib.



“Vətən uğrunda” medalı ilə təltif olunan qəhrəman Şəhidimiz MAXE Vasif Quliyev



19.02.1988-ci ildə Beyləqan rayonunda anadan olan Quliyev Vasif Tahir oğlu Vətən müharibəsində torpaqlarımızın işğaldan azad olunmasında igidlik göstərərək 28.09.2020-ci il tarixində Füzuli istiqamətində gedən döyüşlərdə qəhrəmancasına Şəhid olub.

Şəhidimizin 9 yaşlı oğlu Uğur və 8 yaşlı qızı Yağmur Vətənə əmanət qalıb.

Şəhid polkovnik-leytenant Orxan Əkbərov

“Vətən Müharibəsi Qəhrəmanı” adı və “Vətən uğrunda” medalı ilə təltif olunan qəhrəman Şəhidimiz polkovnik-leytenant Orxan Əkbərov. Əkbərov Orxan Nadir oğlu 12 dekabr 1982-ci il Biləsuvar rayonunda anadan olmuşdur. Orta məktəbi bitirdikdən sonra Ali Hərbi Məktəbə daxil olmuşdur. 2002-ci ildən öz istəyi ilə cəbhə bölgəsində xidmət edən Orxan, 2016-cı ildə aprel döyüşlərində və 2020-ci ildə Tovuz istiqamətində gedən döyüşlərdə fəal iştirak etmişdir. Polkovnik-leytenant Əkbərov Orxan 2020-ci il sentyabr ayında torpaqlarımızın azad edilməsi uğrunda gedən döyüşlərdə böyük şücaətlər göstərmiş, düşmənin xeyli sayda əsgərini və bir neçə silah dolu maşınını məhv etmişdir.

Polkovnik-leytenant Orxan Əkbərov 2 oktyabr 2020-ci il Füzuli istiqamətində gedən döyüşdə düşmənin snayperlə qəfl açdığı atəş nəticəsində qəhrəmancasına şəhid olmuşdur. Oktyabrın 6-sı isə şəhidin nəşi götürülərək Biləsuvar rayonunda uğurunda şəhid olduğu torpağa tapşırılmışdır. Ailəli idi, iki övladı yadigar qalıb.

Allah rəhmət eləsin.

